

U.C.L. CUDDAPAH

Acc. No. 38389

రేనాటి సూర్యచంద్రులు

ఉయ్యాలవాడ నారసింహారెడ్డి యుద్ధ వీరగాథ

(విష్ణు కాలము: క్రీ.శ. 1845-1847)

బుడ్డా వేంగళరెడ్డి దాన వీరగాథానిక

(జీవిత కాలము: క్రీ.శ. 1822-1900)

1969లో శ్రీ వేంకటేశ్వర విశ్వవిద్యాలయము నుండి

డాక్టరేటు పట్టమును పొందిన

‘తెలుగు వీరగాథాకవిత్వము’

అను సిద్ధాంత వ్యాసము నుండి గ్రహింపబడినది

ఆచార్య తంగిరాల వేంకటసుబ్బారావు, ఎం.ఏ., పిహెచ్.డి.

Professor of Emeritus (U.G.C.)

Department of Studies in Telugu

BANGALORE UNIVERSITY

Jnana Bharathi, Bangalore - 560 056

శ్రీ రస

శ్రీ కృష్ణదేవరాయ రసజ్ఞ సమాఖ్య

బెంగుళూరు

1999

P. S. S. S. S.

RENATI SURYA-CHANDRULU-a heroic ballad about
UYYALAWADA NARASIMHA REDDY (1845-1847A.D.) and a
munificent balladling about **BUDDA VENGALA REDDY** (1822-
1900A.D.), based on the Doctoral Thesis "**Ballad Poetry in Telugu**"
written by **Prof. T.V. Subba Rao** which was awarded Ph.D. Degree in
Telugu by Sri Venkateswara University in February 1969.

Pp. : XXXII+600+60 (Photographs)

First Edition : 22nd February 1999
(152nd Vardhanthi of Uyyalawada Narasimha Reddy)

Copies : 1000

Price : Rs. 450/- or \$ 60

© : Prof. T.V. Subba Rao

Cover Page : Grafex Shop, Bangalore.

**Letters & Back
Cover Art** : "BAPU", Madras.

D.C.L. CUDDAPUR.
Acc. No.

Published by : **SRI RASA**
Sri Krishna Devaraya Rasajna samakhya
No. 40/12-7, Saurabha (Upstairs)
22nd Cross, Govindaraja Nagar,
Vijayanagar, Bangalore - 560 040
Phone: 080-3305902

Sole Distributors: M/s. Visalaandhra Publishing House
4-1-435, Bank Street
Hyderabad - 500 001, A.P.

For Copies : **M/s Visalaandhra Book House,**
Hyderabad, Vijayawada, Guntur,
Anantapur, Tirupati, Kakinada,
Hanamkonda & Visakhapatnam.

Printed by : **Sree Laxmi Art Printers**
910/A, 3rd Main, Vijayanagar,
Bangalore -560 040 Phone: 3300093

నారసింహారెడ్డి దెబ్బ
ఊరదివికలు ఊరనుండవు
పొట్టి పిచ్చికలు పాలము నుండవు
వనీపిల్లలు పాలు తాగరు -

॥సైరా॥

నారసింహారెడ్డి ఎంబడి
అయిదు నూర్లకు జనములేదే
కత్తి కత్తికి ఫోలెం
కానీ నారసింహారెడ్డి -

॥సైరా॥

భలిరా! నారసింహారెడ్డి!
నీ పేరంటే - రాజా నారసింహారెడ్డి!

నారసింహారెడ్డి ఎంబడి
గోసాయి ఎంకన్న
గోసాయి ఎంకన్నా
ఒడ్డే ఒబన్నేమొ -

॥భలిరా॥

కొయిలకుంట్లా కొట్టినాడూ
గిద్దలూరూ దోచినాడూ
కుడిమీసా మొడాదిద్దీ
రచ్చకట్టన కొలుపుదీరే -

॥భలిరా॥

వోహువా! నారసింహారెడ్డి!
నీ పేరంటే - రాజా నారసింహారెడ్డి!

(2) నారసింహారెడ్డి యొద్దకూడ నొక మహాబలాద్యుడగు ముస్లిము అంగరక్షకుడుగా నుండెడివాడట. అతని పేరు 'ఖాసిం సాహబ్'. ఇతనిది ఆళ్ళగడ్డ తాలూకాలోని రుద్రవరము. ఈతఁడు చిట్టచివరి వఱకును నారసింహారెడ్డి నంటిపెట్టుకొనియే యుండెను. జగన్నాథము కొండలో గూడరెడ్డితో నుండెడివాడు. ఆంధ్రేయులు రెడ్డిని బంధించి, కోవెలకుంట్లకుఁ దీసికొనిపోయి ఉరితీయగా, నితఁడు 'రెడ్డిలేని జన్మ నాకేల?' అని ఆత్మహత్య చేసికొనెను.

(3) యుద్ధసమయమున నారసింహారెడ్డి కడ గోసాయి వెంకన్న, ఒడ్డె ఓబన్న అను నమ్మిన బంట్లుండెడివారు. వీరిలో గోసాయి వెంకన్న గొప్ప మాహాత్మ్యము గలవాడు. ఇతఁడు చేతిలో నొక యాకుపసరు పోసికొని రాబోవు సంఘటనలను జెప్పడివాడట. ఆంధ్రేయ సైన్యము లే దిశలో వచ్చుచున్నవో నారసింహారెడ్డి యీ గోసాయి వెంకన్న సహాయముతోఁ దెలిసికొనెడి వాడట.


(4) గిద్దలూరు దగ్గఱనున్న క్రొత్తకోటలో నారసింహారెడ్డి ప్రయోగించిన ఫిరంగియొకటి నేఁటికిని గలదు. ఇక్కడ రెడ్డి, వాల్సన్ తో యుద్ధము చేయుచు న్నప్పుడు, ఫిరంగినొక దిశలోఁ గాల్పించి, యచటి సైనికులచే 'నారసింహారెడ్డి చనిపోయెను!' అని యఱపించినాడట. ఆంధ్రేయులందఱను నా దిశకుఁ బరువెత్తిరి. ఇంతలో నారసింహారెడ్డి అశ్వముపై వేటొకదిశలోఁ బాఱిపోయెనట!

(5) నారసింహారెడ్డి దగ్గఱ నొక యపూర్వమగు ఖడ్గముండెడిదట. దానిని జేతితోఁబట్టి విదలించినచోఁ బొడవుగా ముందుకుసాగి శత్రువుల కుత్తుకల నుత్తరించెడిదట. వీరపాండ్య కట్టబ్రహ్మణ సోదరునికడఁగూడ నిట్టి ఖడ్గముండెడిదని చెప్పుదురు.

(6) రూపనగుడి గ్రామమునకు సమీపమున 'నారసింహారెడ్డి గోడలు' అను ప్రదేశమునూరి. ఇవట పూర్వము 'బాసనపల్లె' యను గ్రామముండెడిదట. ఇందు

గలదా? ఆ తెలివి లేకుండుట వలననే, మనమిటుల, బానిసలకంటే హేయముగ జూడఁబడుట. ఇప్పుడైనను తెలివిగలిగి బ్రతుకుచున్నామా యనుకొన్న, నింకను ఆ మూఢత్వ పీశాచమును వదలకున్నాము. ఇంతటి సుండియైన, పల్లెలలో నుండు రెడ్డి ప్రముఖులు, గ్రామజాతరల మాని, సాపమును నశింపఁజేసి, మనెదరు గాక!

ఇక గ్రామ జాతరల చరిత్ర నింతటితో నాసి, మన కథవంక మరలుదము. గ్రీడ్లూరులో నరసింహారెడ్డి యిట్టి జాతరను జరిగించుచు, కలహములు జరుగకుండ, తాను జనమధ్యమున నొక ఖడ్గమునుగైకొని, నిలిచి యుండెను. ఇటులుండ, జనులలో నేదో యొక శబ్దము వివఁబడెను. అందఱును నిశ్శబ్దముతో తిరిగి చూడ, కొంత దూరమున, కొందరు సర్కారువారు వచ్చుచుండిరి. వారెవరన, డిప్యూటీ సూపరింటెండెంటు, సర్కిలిన్స్పెక్టరు, కంభం తహశీలుదారును, వారి వెనుక లోహటీసెంటు వాల్చర్న్ ఆధిపత్యము క్రింద కొంత సైన్యమును వచ్చుచుండిరి. వారిని జూచి, నరసింహారెడ్డి, తన యోధులను, ఆయుధపాణులై, రమ్మని సందేశమంపెను. ఐదు నిమిషములలో, సుమారు రెండువందల బోయలు, తక్కిన జాతివారు ఆయుధములతో, "కోబలీ"యని దూకిరి. సైన్యమును వీరును కలిసి యుద్ధము చేయ మొదలిడిరి. ఇరువైపులను జనులు నీల్గుచుండిరి. కంభం తహశీలుదారుఁడు నరసింహారెడ్డిని సమీపించ, నతని తలను వేటుజేసి, పరుగెత్తమొదలిడెను. అతని వెంట నతని యనుచరులు గూడ పరుగెత్తిరి. వారిని విడువక సర్కారువారు వెంబడించిరి.



ఇరువది మూడవ ప్రకరణము:

మిత్రుల మరణము

నరసింహారెడ్డి కంభం తహశీలుదారు నంతమొందించి, యెవరికిఁ దెలియకుండ, తన మిత్రులగు ఒడ్డెవోబయ్యసుగోసాయి వెంకన్నను వెంటఁబెట్టుకొని, నల్లమల యడవులలోఁ దాగెను. అతని సైన్యమంతయుఁ జెల్లా వెదురై, యొక్కొక్కొక్క వోట దాఁగిరి. సర్కారువారు మాత్రము, వారి కొఱకై, యడవులన్నియు వెదకుచునే యుండిరి. వారు అడవిలో వేణుపాదలయందె గూర్చుండి, యిటుల మాటాడుకొన దొడఁగిరి.

రేనాటి వీరుడు (నవల)

నరసింహ : ఓయీ! వెంకన్నా! యిప్పుడేమి చేయుదము? స్కూలువారు మనల విడువరని తలచెద.

వెంకన్న : అయ్యా! "రోటిల్ తలదూర్చి రోకటిపోటునకు వెరువ దీరువా?" విడువక పోయిన నేమి చేయగలరు? మనల బట్టి చంపగలరు. మన కాయువు దీరినపుడేమి చేయగలము?. ఎవట దాగినను చాపుతప్పుదు.

ఓబయ్య : రావసీనుగ తోడులేక పోనట్లు, మనల జంపువలకు, వారిలో కొందఱిని మనము కడతేర్చక వదలుదుమా?

నరసింహ : వారితో బోరుటకు మనకు తగిన సైన్యము లేదు. మనవారందఱుఁ బాటి పోయిరి. మన ముగ్గురమంత సైన్యముతో బోరగలమా?

ఓబయ్య : అటులైన కానన సీమలకేగి మాటు వేసములతో జరిపింతము.

వెంకన్న : అది కానిపని. ఎక్కడికేగినను మనల కనుగొనక మానరు.

నరసింహ : వెంకన్నా! ఇప్పుడు సైన్యమెంత దూరమున వచ్చుచున్నదో నీయంజన ప్రభావము వలనఁ జెప్పగలవా?

వెంకన్న : చెప్పగలను. ఈ యడవులలో అందులకు కావలసిన యాకులు గూడ దొరకును. అయినను మనకొక చిక్క కలదు. అందులకొక యాముదపు దీపము కావలయును. చూచుటకు పిల్లికన్నుల వానికై వెదుకఁ బనిలేదు. మన ఓబయ్య గలఁడు. ఇప్పుడు దీపము మాత్రము కావలయును. ఎవట దొరకగలదు?

నరసింహ : అది యిచట దొరకుట దుర్లభమే!

ఓబయ్య : ఏల భయపడెదరు? ఇవటికి అహోబిలము దగ్గఱ. అచటికేగిన గుడిలో నిరంతరము ఆముదపు దీపము వెలుగుచుండును.

నరసింహ : అవును. బహు చక్కగ యోచించితివి. పోదము రండు.

అని యందఱును అహోబిలము గుడి దగ్గఱకు వచ్చి చేరిరి. గోసాయి వెంకన్న పొదలలోనికేగి, కొన్ని యాకులను దీసికొని, వచ్చి పసరుఁ జేయు చుండెను. ఓబయ్య, నరసింహరెడ్డి కలిసి, గుడి తలుపులఁ దీసి, లోపల దీపమును సరిచేయు నంతలో, వెంకన్న పసరు దీసికొని వచ్చెను. ఓబయ్యను దీపము నెదుట గూర్చుండఁబెట్టి, యెడమ చేతిలో పసరును రాచి, కన్నార్చుకుండఁ జూచుచు, నడిగిన దానికి జవాబీయు మనగా, సరియని, చక్కగఁ జూచుచుండెను.

వెంకన్న : ఇప్పుడేమైనా గనబడుచున్నాడా?

ఓబయ్య : సముద్రము కనబడుచున్నది.

వెంకన్న : బాగుగ జూడుము. ఇంకేమైనా గనబడుచున్నాడా?

ఓబయ్య : నడి సముద్రమున తెల్లని గుండ్రమైన వస్తువు కనబడుచున్నది

వెంకన్న : అటులనే నిదానించి చూడుము. ఇప్పుడేమైనది?

ఓబయ్య : అది నా వంకకు వచ్చుచున్నది.

వెంకన్న : ఇప్పుడేమైనది?

ఓబయ్య : అది పగిలిపోయెను.

వెంకన్న : తర్వాత?

ఓబయ్య : ఒక పడవ వచ్చుచున్నది.

వెంకన్న : పడవలో ఎవరున్నారు?

ఓబయ్య : నరసింహస్వామిని బోలు విగ్రహమున్నది.

వెంకన్న : నీ వనసులో ననుస్కరించి సైన్య వెంట దూరమున నున్నదో చూపుమనుము.

ఓబయ్య : అడిగితిని.

వెంకన్న : ఇప్పుడేమైనది?

ఓబయ్య : అంతయు మాయమైనది. అడవి మాత్రము కనబడుచున్నది.

వెంకన్న : అడవిలో నెవరైన నున్నారా?

ఓబయ్య : అదిగో సైన్యము. డిప్యూటీ సూపరించెండెంటు సైన్యముతో గూడ మనల సమీపించుచున్నాడు. అదిగో వచ్చిరి.

అంతల వెంకన్న తలలునచేతిని ద్రిప్పి ఓబయ్య కన్నులను మూసి, మఱల రెఱచి, 'యిక మనమివల నుండరాదు' అని చెప్పబోవు నంతలో సమీపమున శబ్దము వినబడెను. అది విని వెంకన్న 'మనము పరుగెత్తుదము రండు' అనెను. అందులకు ఓబయ్య 'ముగ్గురము పరుగెత్తుట మంచిది గాదు. ముసుగు వేసికొని మన మిరువురము పరుగెత్తుదము. నరసింహారెడ్డి దేవుని వెనుక దాగి యుండును. పరుగెత్తిడి మనల జూచి, మన యిరువురిలో నొకరు నరసింహారెడ్డి యని యెంచి,

వారు మనల వెంబడింతురు. వెంబడించిన పిదప, నరసింహారెడ్డి మఱల వెనుకకు పరుగెత్తి, యెచటనైన దాగెను" అని చెప్పెను. అందుల కందఱును సమ్మతించిరి. నరసింహారెడ్డి విగ్రహము వెనుక దాగెను. తక్కిన యిరువురును ముసుగు వేసికొని, వారు చూచుచుండగనె చెల్ల చాటునఁబడి పరుగెత్తఁ దొడఁగిరి. వారిని జూచి సైన్యమంతయు నరసింహారెడ్డియే పరుగెత్తుచున్నాడని వెంబడించి, యరమైలు పరుగెత్తు వఱకె వారిరువురిని సమీపించి, తుపాకులతో గాల్చిరి. వారిరువురును, మొదలు నఱికిన తరువులఁ బోలి, నేలఁగూలిరి. వారిని డిప్యూటీ సూపరింటెండెంటు పరీక్షించి, నరసింహారెడ్డి లేనందున నివ్వెర పాటునఁ జూచు చుండెను.

నరసింహారెడ్డికొఱకై వారిరువురును తమ ప్రాణములనర్పించిరి. మిత్రులన్న వీరుగాక వేఱుఁగలరా? ఈ సంగతి నరసింహారెడ్డి వినిన ఎంత దుఃఖించునో వ్రాయ వీలుపడదు.



ఇరువది నాల్గవ ప్రకరణము:

ఉరి

సైన్యము వారిని వెంబడించిన తోడనె, నరసింహారెడ్డి మఱల వెనుకకుఁ బరుగెత్తి, దూరమున నొక పొదలోఁ గూర్చుండి, యిటుల వితర్కింపఁ దొడఁగెను. "నాకు రెండు తుపాకి శబ్దములు వినఁబడెను. ఆ దుర్మార్గులు నా మిత్రుల వెంట నంటి, వారి నంత మొందించి యుందురా? బైరా! మా కెట్టి దశ వచ్చెను! నా కింక మరణము తప్పదు. నేను మఱల గ్రిద్దలూరికేగితినా, నాకొఱ కవట భటులు కామకొని యుందురు. ఉయ్యాలవాడకుఁ బోదమనుకొనిన, వారచట మాత్రము లేకుండనుందురా? ఏమైనగాని ఉయ్యాలవాడకు సమీపమున, నేను గట్టించిన రహస్య కుడ్యములలో దాఁగి యుండెద. అచటికిని వచ్చిన మఱియొక చోటికిఁ బరుగెత్తెద" అని తీర్మానించుకొని చీకటి పడువఱ కందే యుండి రాత్రి ప్రయాణముఁ జేసెను.

అచట, సర్కారువారు, నరసింహారెడ్డి లేకుండుట గని, మఱల దేవాలయమున నేమైన నుండునని వచ్చి చూచి, అచట లేకుండుట గని, ముత్యాలపాటిలో నేమైన నుండునని, యచటికేగి విచారించిరి. అచ్చటి వారు, తమ

నరసింహారెడ్డి ఒక గుండుతో దఫేదారుని కాల్చివంపాడు. మరో అయిదుగురు పోలీసులు కూడా అక్కడికక్కడే మరణించారు. అక్కడి అమల్దారును రెడ్డి ఎత్తుకుపోయాడు. ఇతర ప్రభుత్వ సేవకుల ఇండ్లమీద నిఘా ఏర్పాటు చేశాడు. ఖజానాలో ఏమంత పెద్దమొత్తం లేదు. శిస్తువసూళ్ళున్నీ రు. 650-14-2; ఇతర మార్గాల్లో ఆదాయం రు. 136-9-4; ఖర్చు చూపినా చెల్లించని మొత్తం రు. 18-2-10.

నరసింహారెడ్డి కార్యకలాపాలను అడ్డుకునేందుకు కడప, కర్నూలు, బళ్ళారి, సికిందరాబాదు నుండి సైనిక బృందాలు బయలుదేరాయి; కడప, కర్నూలు సరిహద్దు కొండల్లోని గుత్తి మీదుగా స్లయిలు సమకూర్చుకుంటూ నరసింహారెడ్డి గిద్దలూరుకు బయలుదేరాడు. అతని సైన్యంలో వడ్డరులు, యానాదులు అంతా మూడు వేలమంది ఉన్నారు. 19వ రెజిమెంట్ లోని కెప్టెన్ స్కాట్ నాయకత్వంలో 250 మంది సైనికులు, 50 మంది సవారులు, కర్నూలు అసిస్టెంట్ కమిషనరు కెప్టెన్ రూసెల్ తోపాటు నందికనుమ దాలారు. నరసింహారెడ్డి ఈ కొండలను దాటకనుమకు దక్షిణంగా అప్పటికే దాలాడు. కంభం నుండి వచ్చిన దళంతో బ్రిటీష్ దళం కలవవలసి ఉంది. సైనికులు గుత్తికనుమను కాపలా కాస్తున్నారు. దక్షిణంగా మరో కనుమకు కల్వెక్టరు కొక్రయిన్, సైనికులు కాపలాగా ఉన్నారు. దాడి జరిపేందుకు నరసింహారెడ్డి సన్నాహాలు చేస్తున్నట్టు కర్నూలు అశ్వదళం సమాచారం అందించింది.

బ్రిటీష్ సైన్యం సమీపిస్తున్నట్టు తెలిసిన రెడ్డి బృందం జమ్మలమడుగుకు ఇరవై మైళ్ళలో కర్నూలు సరిహద్దులోని రుద్రవరం చేరుకున్నారు. సైన్యం సమీపించానే కడపజిల్లా కంభం వైపున్న కొండల్లోకి వెళ్ళిపోయారు. ప్రభుత్వదళంతో తలపడాలన్నదే రెడ్డి ఉద్దేశ్యం. కెప్టెన్ నాల్ తో వచ్చిన సైన్యం కంభం నుండి వచ్చిన సైన్యంతో కలవాల్సి ఉన్నందున వారు నందికనుమ దాలారు. తిరుగుబాటు దాగ్లను అడ్డుకొట్టి వారు తిరిగి కనుమలు దాటకుండా చేయాలన్న ఉద్దేశ్యంతో కల్వెక్టర్ కొక్రయిన్ నాయకత్వంలో...

నెలకు వెయ్యి రూపాయల ఫించను ఏర్పాటు చేసింది ప్రభుత్వం. కాలక్రమంలో నొస్తుం జమిందారు నిస్తుంతుగా మరణించడంతో ఆ ఫించను నిలిపి వేయబడింది.

పెరగిపోతున్న ఆంగ్లేయుల దురాగతాలను అరికట్టాలని నరసింహారెడ్డి నిశ్చయించి ఇతరుల సహకారాన్ని సమకూర్చుకోగలిగాడు.

నరసింహారెడ్డి తనకు వచ్చే ఫించను మొత్తం కోసం తన బంబ్రోతును కోవెలకుంట్ల తహసీల్దారు వద్దకు పంపగా, తలబిరుసు తహసీల్దారు, దాసరి క్రింద మరో దాసరియా, అంటూ యీసడించుకొని తిప్పి పంపాడు. ఈ తిరస్కృతి నరసింహారెడ్డి కోపానలాన్ని ప్రజ్వలంప చేసింది.

1846 జులై నాటికి నరసింహారెడ్డి కొంత జనాన్ని కట్టుబడి దార్లను పోగు చేసికొని ప్రభుత్వంపై తిరుగుబాటుకు సమాయత్తమయ్యాడు. ప్రభుత్వం నరసింహారెడ్డిపై నిఘా వుంచింది.

1846 జులై 7,8 తేదీలల్లో నరసింహారెడ్డి బృందం చాగలమర్రి తాలూకా రుద్రవరం గ్రామం దోచుకొని పోతుండగా ప్రభుత్వం తరుపు మనుషులు వారిని ఎదురుకొన్నారు. నరసింహారెడ్డి మనుషులు వారిని చంపివేశారు. ఈ దెబ్బతో బ్రిటీష్ వారు మిలిటరీని సిద్ధంగా ఉంచుకొనసాగారు.

నరసింహారెడ్డి బృందం జులై 10వ తేదీన కోవెలకుంట్ల ట్రెజరీ పైబడి అందున్న 805 రూపాయల 10 అణాల 4 పైసలు మొత్తాన్ని దోచుకొని పోయారు. అడ్డువచ్చిన దోపదారును, ఆరుగురు పోలీసులను చంపివేశారు. నరసింహారెడ్డి స్వయంగా ఈ దోపిడికి నాయకత్వం వహించి తహసీల్దారు రాఘవాచారిని బందీగా పట్టుకొని పోయాడు.

అప్పట్లో నరసింహారెడ్డి బృందంలో 9వేలమంది ఉన్నట్లు అంచనా. వనపర్తి జమిందారు రాజా రామేశ్వరరావు, మునగాల రామకృష్ణారెడ్డి, జటుప్రోలు రాజాలక్ష్మణరాయుడు, పెనుకొండ, ఔక్ జమిందార్లు, షాదరాబాద్ కు చెందిన సలామ్ ఖాన్, కర్నూలుకు చెందిన పాపాఖాన్, బనగానపల్లె నవాబ్ మహమ్మద్ ఆలీఖాన్ మున్నగువారు, ముఖ్యంగా కట్టుబడి బంబ్రోతులు, చెంచులు, వడ్డెవాళ్ళు, బోయవాళ్ళు, యానాదులీగాక కొందరు బ్రాహ్మణులు కూడా ఆ బృందంలో చేరారు.

